



खबर संक्षेप

कीचड़ में फंसी पुलिस की गाड़ी



कोतबा। जिले में मंगलवार को चौकी क्षेत्र के ग्राम पंचायत पतराटोली के सराईकोना मोहल्ला में एक अपराधिक मामले के जांच में गए कोतबा चौकी प्रभारी बृजेश यादव और उनके सहयोगी पुलिस कर्मी कीचड़ वाली सड़क में फंस गए। स्थिति ऐसी निर्मित हो गई, कि बनाए गए सड़क में इन दिनों भारी बारिश की वजह से कीचड़ दलदल में तब्दील हो चुकी है। लोगों के काफी मशकत के बाद भी बोलेरो वाहन नहीं निकली तो ट्रैक्टर की मदद से तीन किलोमीटर बाहर निकाला गया।

पुलिस ने बरामद की चोरी की तीन बाइक

अंबिकापुर। बासाझाल तुतपारा निवासी अनुदीप तिग्गा ने अपनी बाइक क्रमांक सीजी 15 डीटी 2313 को 17 अगस्त को देवरी रोड के समीप खड़ा किया था। इस दौरान अज्ञात चोर युवक की बाइक लेकर फरार हो गए थे। इस मामले में शिकायत के बाद पुलिस द्वारा बीएनएस की धारा 303(2) के तहत अपराध दर्ज कर जांच की जा रही थी। जांच के दौरान पुलिस ने चोरी गई बाइक एचएफ डीलक्स क्रमांक सीजी 15 डीटी 2313 को नकना से बरामद किया है। इसके साथ ही पल्सर बैक क्रमांक सीजी 04 एलसी 2725 एवं सीजी 30 5073 को देवरी रोड बतौली से बरामद किया है। पुलिस आरोपियों की तलाश कर रही है।

कंडोरा में वन विभाग की बड़ी कार्रवाई

अवैध इमारती लकड़ी ट्रक सहित जब्त

जिले में वन संपदा की अवैध कटाई व तस्करी पर शिकंजा कसते हुए वन विभाग ने गुरुवार को कंडोरा गांव और उसके आसपास के जंगलों में बड़ी कार्रवाई की। वन अधिकारियों ने दशैर 100 घन मीटर से अधिक कीमती इमारती लकड़ी जब्त की।

हरिभूमि ब्यूज | जशापुरनगर

विभाग ने मौके से एक महिंद्रा ट्रक क्रमांक जेएच 01 सीजे 2651 भी कब्जे में लिया, जिसमें शोशम प्रजाति की लकड़ी भरी हुई थी।

सूत्रों से मिली गुप्त जानकारी पर की गई इस कार्रवाई ने अवैध कारोबार करने वालों में हड़कंप मचा दिया है। विभाग का कहना है कि कंडोरा इलाके में लंबे समय से लकड़ी की अवैध कटाई और भंडारण की शिकायतें मिल रही थीं।



ट्रक के साथ जब्त की गई लकड़ी।

जनता से सहयोग की अपील: वन मंडलाधिकारी शशि कुमार ने कहा वन संपदा की अवैध कटाई किसी भी स्वरूप में बर्दाश्त नहीं की जाएगी। विभाग की टीम लगातार सक्रिय है और आगे भी इस तरह की कार्रवाई जारी रहेगी। हम जनता से अपील करते हैं कि वे जंगलों की सुरक्षा में सहयोग करें और किसी भी संदिग्ध गतिविधि की सूचना तत्काल वन विभाग को दें। जिले में हुई इस बड़ी कार्रवाई के बाद यह चर्चा तेज हो गई है कि कंडोरा क्षेत्र में लंबे समय से सक्रिय वन माफियाओं पर अब विभाग की सख्त नजर है।

सुबह-सुबह छापामारी: वन मंडलाधिकारी शशि कुमार के नेतृत्व में गठित टीम ने तड़के ही जंगलों में घेराबंदी कर छापामार कार्रवाई शुरू की। अचानक हुई दबिश में टीम को खम्हार, साखू, सामन और शोशम जैसी बहुमूल्य प्रजातियों की लकड़ी का विशाल भंडार मिला। मौके पर मौजूद लोगों से वैध दस्तावेज प्रस्तुत करने को कहा गया, लेकिन कोई भी कागजात नहीं मिल पाया।

वाहन भी जब्त

वन विभाग ने मौके से लकड़ी ढोने में प्रयुक्त महिंद्रा ट्रक को भी जब्त कर लिया। ट्रक और लकड़ी ढोने को विभागीय परिसर में सुरक्षित रखा गया है। अधिकारियों का कहना है कि पूरे मामले में वन अपराध पंजीबद्ध कर आगे की कार्रवाई की जा रही है।

बड़ी संख्या में अधिकारी कर्मचारी शामिल

कार्रवाई में डिप्टी रेंजर गणपुर, परिक्षेत्र अधिकारी तपकर, परिक्षेत्र सहायक सहित वन विभाग के कई कर्मचारी शामिल रहे। टीम ने भारी मात्रा में लकड़ी जब्त कर वन माफियाओं के हासले परत कर दिए।

सीएम कैंप कार्यालय बगिया में विराजे गणपति

जशापुरनगर। बगिया स्थित सीएम कैंप कार्यालय में गणपति महाराज की स्थापना बड़े ही विधि-विधान और श्रद्धा भाव से की गई है। पूजा-अर्चना के साथ वैदिक मंत्रोच्चार की गुंज से वातावरण भक्तिमय हो उठा। श्रद्धालुओं ने भगवान श्री गणेश का स्वागत किया। इस अवसर पर गणपति जी की आरती, पुष्प अर्पण और प्रसाद वितरण किया गया। कार्यक्रम के दौरान उपस्थित श्रद्धालुओं ने सामूहिक रूप से भगवान श्री गणेश से प्रदेश की खुशहाली

समृद्धि और सुख-शांति की कामना की। 11 दिनों तक धार्मिक और सांस्कृतिक आयोजन गणपति उत्सव के दौरान प्रतिदिन विविध धार्मिक एवं सांस्कृतिक उत्सवों का आयोजन होगा। भक्तों के लिए सुबह-शाम आरती और भजन संध्या का आयोजन किया जाएगा, जिसमें स्थानीय कलाकार अपनी प्रस्तुतियां देंगे। सीएम कैंप कार्यालय में गणपति स्थापना के इस आयोजन से पूरा परिसर भक्तिमय माहौल से सराबोर हो गया है।



पुरस्कार वितरण समारोह

हरिभूमि द्वारा आयोजित

व्यापार एवं उद्योग मेला के अवसर पर

रंगोली सजाओ | मेहंदी लगाओ
प्रतियोगिता | प्रतियोगिता

अंतर्राष्ट्रीय महिला दिवस के अवसर पर

सामान्य ज्ञान प्रतियोगिता

का पुरस्कार वितरण समारोह

शनिवार, दिनांक - 30 अगस्त 2025

समय - दोपहर 1 बजे

स्थान - हरिभूमि कार्यालय

गौरव पथ, रिग रोड नं. 2, बिलासपुर (छ.ग.)

रंगोली सजाओ प्रतियोगिता, मेहंदी लगाओ प्रतियोगिता, महिला दिवस सामान्य ज्ञान प्रतियोगिता के प्रतिभागियों को परिचय पत्र की छाया प्रति जमा करना अनिवार्य है।

RATHI'S
BUILD MART
नींव से निर्माण तकLIMITED TIME,
UNLIMITED FAYDE.FAYDE
KE
20 DIN

21ST AUGUST - 10TH SEPTEMBER



MARKETED BY FOR ONE MEDIA

New Launch | Bulk Purchase | Combos | Spot Booking | Upto 60% Off & More

BATHWARE • TILES • STONES • PLY-LAM-VENEER • HARDWARE • WINDOWS & MORE

KOHLER

fima CARLO FRATTINI

Nexion
ITALIAN STYLE THAT INSPIRES

haique

HAFELE

ETERNIA
a happy union of spaces

hansgrohe

Oyster

FlexStone

axiSTONE
PEPPER STONE & ART STONEEVEREST PLY
BEST PLY FOREVER

VOX

CM
CERAMUSE
Made in SicilyRAVS
Miracle in Tile & Veneericon
WORLD OF TILE

FRANKE

OFFERS
NOW LIVE AT:

RAIPUR

Near Jio BP Petrol Pump, Devpuri

+91 85188 82010

BILASPUR

Vyapaar Vihar Chowk

+91 85188 82030

JAGDALPUR

Chitrakote Road

+91 85188 82020



SUNDAY OPEN

Follow us for
Latest Updates



आशिक पुरशैनी गाने ने यूट्यूब पर मचाया तहलका

मुंबई। संजय बेडिया गिरगांवकर द्वारा निर्मित हिंदी गाना 'आशिक पुरशैनी' ने रिलीज होते ही यूट्यूब पर तहलका मचा दिया है। गाने ने कई रिकार्ड तोड़ दिए हैं। गाने की स्वेग भरा स्टाइल, भव्य लोकेशन और दमदार म्यूजिक ने दर्शकों को पूरी तरह मंत्रमुग्ध कर दिया है। वहीं, गाने को लेकर संजय बेडिया

गिरगांवकर ने खुशी जताते हुए कहा कि फ़ाइनली आशिक पुरशैनी दर्शकों तक पहुंच चुका है। यह सिर्फ एक गाना नहीं, बल्कि हमारी मेहनत और जुनून का नतीजा है। हमें उम्मीद थी कि लोग इसे पसंद करेंगे, लेकिन इतने बड़े स्तर पर रिसांस मिलेगा, यह हमारे लिए भी सरप्राइज है।

लाइफ़ Style

सिद्धार्थ मल्होत्रा और जान्हवी कपूर की आगामी फिल्म परम सुंदरी लगातार चर्चाओं में बनी है। फिल्म अपनी रिलीज को तैयार है। हालांकि, फिल्म का ट्रेलर सामने आने के बाद से ही परम सुंदरी की तुलना शाहरुख खान और दीपिका पादुकोण की चेन्नई एक्सप्रेस से की जा रही है।

जान्हवी

चेन्नई एक्सप्रेस से अलग हैं परम सुंदरी

एजेसी ॥ मुंबई

फिल्म की कहानी और कॉन्सेप्ट भी चेन्नई एक्सप्रेस से मिलता-जुलता लग रहा है। अब इस तुलना पर फिल्म की लीड एक्ट्रेस जान्हवी कपूर ने अपनी प्रतिक्रिया दी है। उन्होंने इस पर खुशी जताई। हालांकि, इस दौरान एक्ट्रेस ने स्पष्ट किया कि दोनों फिल्मों पूरी तरह से एक-दूसरे से अलग हैं। उन्होंने कहा, मुझे चेन्नई एक्सप्रेस बहुत पसंद है। मुझे लगता है कि यह एक अच्छा संदर्भ है। मैं इसे एक तारीफ के तौर पर लेती हूँ। यह फिल्म 10 साल पहले रिलीज हुई थी। निश्चित रूप से ये दोनों फिल्में एक जैसी नहीं हैं। साथ ही जान्हवी ने लोगों से दक्षिण के किरदारों को लेकर एकमत न होने का भी आग्रह किया। दोनों फिल्मों को एक जैसा बताने पर जान्हवी ने कहा कि चेन्नई एक्सप्रेस एक हिट फिल्म है। लेकिन, दीपिका ने फिल्म में एक तमिलियन की भूमिका निभाई है। जबकि, मैं एक आधी तमिल, आधी मलयाली लड़की की भूमिका में हूँ। अगर आप इसके बारे में सोचें, तो उन लोगों की ओर से एक सामान्यीकरण हो रहा है जो दोनों फिल्मों की तुलना कर रहे हैं। मैं फिल्म में केरल से हूँ और दक्षिण के सभी लोगों को एक साथ नहीं रखा जा सकता है। यह पूरी तरह से एक अलग परिवेश है। 'परम सुंदरी' 29 अगस्त को सिनेमाघरों में रिलीज होगी।



हॉलीवुड मसाला

टेलर ने ट्रेविस से की सगाई



लॉस एंजिल्स। अमरीकी पॉप गायिका, सिंगर, निर्माता और अभिनेत्री टेलर स्विफ्ट ने अपने लॉन्ग टाइम बॉयफ्रेंड ट्रेविस केस के साथ सगाई कर ली है। दोनों ने अपनी प्रोजेक्ट को तस्वीरें सोशल मीडिया हैटल पर शेयर की हैं। एक तस्वीर में ट्रेविस एक घुटने पर बैठकर टेलर को प्रपोज करते दिखे। तो वहीं एक तस्वीर में टेलर की हीरे की अंगूठी ने सबका ध्यान खींचा। दोनों ने मजेदार कैप्शन में लिखा, 'आपके अगेजि शिक्षक और जिम शिक्षक शादी कर रहे हैं'।




केपाॅप डीमन हंटर्स बनी ज्यादा देखी जाने वाली सीरीज...

नई दिल्ली। नेटफ्लिक्स ओटीटी के पॉपुलर प्लेटफॉर्म से एक है, जिसमें हर दिन नई फिल्में और वेब सीरीज देखने को मिल जाती हैं। लेकिन, हाल ही में खबर आई है कि केपाॅप डीमन हंटर्स ने डॉन जॉनसन, रयान रेनोल्ड्स और गल गेडोत की रेट नोटिस को पछाड़ दिया है। नेटफ्लिक्स की कंपैनियन वेबसाइट टुडुम के मुताबिक, सोनी पिक्चर्स एनिमेशन द्वारा एनिमेटेड म्यूजिकल के पाॅप डीमन हंटर्स को 236 मिलियन व्यूज अब तक मिल चुके हैं। नेटफ्लिक्स द्वारा शेयर किए गए आंकड़ों के अनुसार, पिछले छह महीने 25.4 मिलियन ऑनरिंक्वेट व्यूज के साथ, के-पाॅप डीमन हंटर्स अगेजि फिल्में की लिस्ट में नंबर वन का खिताब हासिल कर चुकी है। फिलहाल, नेटफ्लिक्स पर सबसे ज्यादा स्ट्रीम की जाने वाली पाॅप फिल्में के-पाॅप डीमन हंटर्स, रेट नोटिस, कैरी-ऑन, डॉट लुक अप और द एडम प्रोजेक्ट हैं। के-पाॅप डीमन हंटर्स के कुल 236 मिलियन व्यूज हैं। जबकि रेट नोटिस के 230.9 मिलियन व्यूज थे।



मेरे लिए सबसे जरूरी मैं भारतीय हूँ

मुंबई। सारा अली खान के पिता मुस्लिम हैं तो वहीं उनकी मां हिंदू। सारा की खास बात यह है कि वह दोनों धर्म की रिसेक्ट करती हैं और उन्हें फॉलो करती हैं। अब सारा ने दोनों धर्म को लेकर बात की और बताया कि उनके लिए सबसे ऊपर भारत है। सारा ने कहा वह ईद भी मनाती हैं, गणेश चतुर्थी भी और क्रिसमस भी। सारा ने कहा, 'मेरे लिए सबसे ऊपर है कि मैं इंडियन हूँ। मेरी आध्यात्मिक मान्यताएं चाहे जो भी हों, उनके मूल में भारतीय होने की अहम भावना है। मेरे लिए भारतीय होना मतलब सब त्योहारों को सेलिब्रेट करना। हम ईद मनाते हैं, हम गणेश चतुर्थी मनाते हैं, हम क्रिसमस मनाते हैं और मुझे लगता है कि सहानुभूति उतनी प्रचलित नहीं है जितनी होनी चाहिए, लेकिन त्योहार इसकी अनुमति देते हैं।' गणेश चतुर्थी को लेकर सारा ने कहा कि यह त्योहार उनके लिए काफी स्पेशल है।



दिलवाले... ले जाएंगे गाने को कियारिक्रिएट

मुंबई। सोनाक्षी सिन्हा और जहीर इकबाल अक्सर अपनी क्यूट केमिस्ट्री के लिए फेमस हैं। यह जोड़ी अक्सर सोशल मीडिया पर अपनी मजेदार वीडियोज शेयर करते हैं। दोनों की जोड़ी हर किसी को खूब पसंद आती है। अब बुधवार को सोनाक्षी ने सोशल मीडिया पर एक रोड ट्रिप का वीडियो शेयर किया। इस वीडियो में सोनाक्षी और जहीर अपने दोस्तों के साथ मस्ती करते नजर आ रहे हैं। वीडियो में जहीर इकबाल गाड़ी चलाते दिख रहे हैं और सोनाक्षी के साथ मिलकर मशहूर फिल्म 'दिलवाले दुल्हनिया ले जायेंगे' के गाने 'हो गया है तुझको तो प्यार सजना' पर मजेदार रील बनाते नजर आ रहे हैं, जो इस रोड ट्रिप के मूड को और भी रंगीन बना देता है। सोनाक्षी और जहीर की यह केमिस्ट्री फैंस को खूब भा रही है। वीडियो में उनकी मस्ती देखकर हर कोई मुस्कुरा रहा है।

टीवी मसाला

भगवान भी हमें अलग नहीं कर सकते : सुनीता

नई दिल्ली। बॉलीवुड एक्टर गोविंदा और उनकी पत्नी सुनीता आहूजा के तलाक की चर्चाओं के बीच बुधवार के दिन दोनों ने अपने घर में धूमधाम से गणपति स्थापना की। खास बात यह रही कि कपल ने एक साथ पपराजी के सामने पोज दिए और सुनीता ने यह दावा किया कि अगर भगवान भी आ जाएं तो भी उन्हें और गोविंदा अलग नहीं कर सकते। हालांकि, कुछ समय पहले गोविंदा के वकील ललित बिंदल ने खुद इस बात की पुष्टि की थी कि सुनीता ने तलाक की अर्जी डाली थी। सुनीता आहूजा ने कहा, अगर कुछ हुआ होता, तो हम आज इतने करीब

नहीं होते। हमारे बीच जरूर कोई दूरी होती। हमें कोई अलग नहीं कर सकता, ऊपर से चर्चाओं के बीच बुधवार के दिन दोनों ने अपना घर में धूमधाम से गणपति स्थापना की। खास बात यह रही कि कपल ने एक साथ पपराजी के सामने पोज दिए और सुनीता ने यह दावा किया कि अगर भगवान भी आ जाएं तो भी उन्हें और गोविंदा अलग नहीं कर सकते। हालांकि, कुछ समय पहले गोविंदा के वकील ललित बिंदल ने खुद इस बात की पुष्टि की थी कि सुनीता ने तलाक की अर्जी डाली थी। सुनीता आहूजा ने कहा, अगर कुछ हुआ होता, तो हम आज इतने करीब

ये सेलेब्स हर वर्ष अपने घरों में करते हैं गणपति बप्पा का भक्तिभाव से स्वागत

मुंबई। बुधवार से गणेशोत्सव बड़े धूमधाम से मनाया जा रहा है। इस त्योहार को कई सितारे बहुत ही हर्ष के साथ हर वर्ष मनाते हैं। साथ ही वे गणपति बप्पा की मूर्ति भी अपने घर पर स्थापित करते हैं। इस कड़ी में सलमान खान, शिल्पा शेट्टी से लेकर माधुरी दीक्षित तक का नाम शामिल है। **सोनाली बेड़े** : बॉलीवुड अभिनेत्री सोनाली बेड़े हर वर्ष गणेश चतुर्थी बहुत ही धूमधाम से मनाती हैं और अपने घर में गणपति बप्पा की मूर्ति स्थापित करती हैं। साथ ही एक्ट्रेस इस त्योहार की झलकियां अपने सोशल मीडिया पर साझा करती रहती हैं। **सलमान खान** : दिग्गज अभिनेता सलमान खान के परिवार में भी गणेश चतुर्थी बहुत ही मध्य तरीके से मनाई जाती है। इस त्योहार को मनाने की एक्टर के घर पर एक परंपरा हो गई, जहां उनकी बहन अर्पिता शर्मा हर साल बप्पा को घर ले आती हैं। साथ ही इस पर्व पर पूरा परिवार एक साथ इकट्ठा होता है और भक्ति भाव से सभी के मंगलकामनाओं को प्रार्थना करता है।



अनन्या पांडे : सिनेमाई दुनिया की युवा अभिनेत्री अनन्या पांडे भी भगवान श्री गणेश की परम भक्त हैं। एक्ट्रेस भी अपने घर पर बप्पा को स्थापित करती हैं और उनकी सेवा करती हैं। **शिल्पा शेट्टी** : शिल्पा शेट्टी पिछले कई वर्षों से अपने घर पर गणपति बप्पा की धूमधाम से स्वागत करती हैं। और उनकी देखभाल करती हैं। इस त्योहार में उनका पूरा परिवार शामिल होता है। हालांकि, एक्ट्रेस ने



दाल पर मचा बवाल, गौरव से मिड़ गए घरवाले; बसीर ने भी दिखाया गुस्सा

नई दिल्ली। रियलिटी शो 'बिग बॉस 19' की शुरुआत को अभी ज्यादा दिन नहीं हुए हैं, लेकिन घर के अंदर बहस और झगड़े का माहौल तेजी से गरमाने लगा है। वजह है- घर में दाल पर हुआ विवाद, जिसमें गौरव खन्ना और जीशान कादरी आमने-सामने आ गए, वहीं बसीर अली ने भी आग में घी डालने का काम किया। घर के अंदर खाना हमेशा से झगड़ों का जन्म देता है और इस बार भी वही नजारा देखने को मिल रहा है। हुआ यू कि घरवालों का कहना है कि गौरव खन्ना ने तीन कटोरी दाल खा ली, जिस पर जीशान कादरी का पारा चढ़ गया। जीशान ने गुस्से में गौरव को जाहिल आदमी तक कह डाला। बसीर अली ने भी गौरव पर तंज करते हुए कहा कि उन्होंने घरवालों के लिए कोई परवाह नहीं की और अपनी मरमांनी की। गौरव ने खुद को सही ठहराते हुए कहा कि उन्होंने दाल केवल एक बार ही ली थी, लेकिन जीशान और बसीर का आरोप था कि उन्होंने बार-बार सर्व किया। गौरव ने इस बहस से तंग आकर तीखी प्रतिक्रिया दी और कहा- 'अगर इतनी ही दिक्कत है तो मुझे नॉमिनेट कर दो। उनके इस एटिट्यूड ने माहौल को और ज्यादा गरमा दिया। जैसे ही प्रोमो सोशल मीडिया पर यूट्यूब पर आया, दर्शकों के कमेंट्स की बाढ़ आ गई। कई फैंस ने गौरव खन्ना को स्मार्ट प्लेयर बताया। कुछ ने उनकी सीआईडी इन्स्पेक्टर वाली परनीलिटो और एटिट्यूड की जमकर तारीफ की। वहीं कुछ दर्शकों का मानना है कि यह विवाद गौरव की पोजीशन को और मजबूत करेगा।

कोई खुशी से पागल भी हो सकता है : जयदीप

नई दिल्ली। सचिन तेंदुलकर ने एक्स पर आस्क मि रेशन के दौरान एक फैसले से सवाल का जवाब दिया जिसमें जयदीप की एक्टिंग की उन्होंने तारीफ की। यूजर ने सचिन से पूछा- जयदीप ने आपकी तारीफ में बहुत बातें की हुई हैं, आपको इस पर कुछ कहना है? यूजर के इस सवाल पर सचिन ने कहा, 'वो एक बेहतरीन एक्टर हैं और मुझे उम्मीद है कि आपका काम काफी पसंद है। पाताल लोक में हाथीराम का किरदार शानदार था। सचिन की तरफ से खुद की तारीफ ज़रूरत जयदीप की खुशी का ठिकाना नहीं रहा। उन्होंने तुरंत सचिन के पोस्ट को शेयर करते हुए अपने जज्बात बयां किए। जयदीप ने अपने इंस्टाग्राम पर दो स्टोरीज लगाईं। पहली स्टोरी में उन्होंने लिखा- 'सर ऐसे मत करो कोई खुशी से पागल भी हो सकता है। बहुत बहुत शुक्रिया सर। इस मोमेंट को मैं पूरी जिंदगी अपने साथ संजोकर रखूंगा। वहीं एक दूसरे पोस्ट में उन्होंने लिखा- 'कहीं मैं सपना तो नहीं देख रहा हूँ। आपको बहुत बहुत धन्यवाद सर। जयदीप अहलावत की पहली भूमिका साल 2008 की शॉर्ट फिल्म नरमोन में थी।

अद्वैत कुलकर्णी और अजिंक्य ठाकुर : जय देवा श्री गणेश

मराठी धारावाहिक 'जय देवा श्री गणेश' में अद्वैत कुलकर्णी ने बाल गणेश और अजिंक्य ठाकुर ने बड़े गणेश की भूमिका निभाई। यह शो 2020 में गणेशोत्सव के मौके पर शुरू हुआ था। मीडिया रिपोर्ट्स के अनुसार यह टीवी सीरियल महज 11 दिन में ऑफ एयर हो गया था। इसमें अजिंक्य ठाकुर, भाव्यश्री मोटे, पंचक विष्णु, अनुजा चौधरी, वेदांत रानडे, अक्षय मिरंडे, दंडेकर ने अहम भूमिका निभाई है। **उजैर बसर 'विद्यहर्ता गणेश'** बाल कलाकार उजैर बसर ने 'विद्यहर्ता गणेश' में युवा गणेश की भूमिका निभाई है। यह टीवी शो 22 अगस्त 2017 को शुरू हुआ था और 12 नवंबर 2021 तक चला था। इस सीरियल में आकांक्षा पुरी, बसंत मट्ट, विरान जानी, संजीव पांडे और विकास सलंगोआ जैसे कलाकारों ने अहम भूमिका निभाई है। यह शो काफी प्रसिद्ध हुआ था।

शनय मिस जय मल्हार

मराठी धारावाहिक 'जय मल्हार' 18 मई 2014 को शुरू हुआ था और 30 अप्रैल 2017 तक यह शो चला। इस शो में शनय मिस जय मल्हार की भूमिका निभाई। यह शो भगवान खंडोबा की कथा पर आधारित था। इस शो में सुरभि हडे, ईशा केसकर, देवदत्त नागे, नकुल घनेकर, पूर्वा नीलिनी सुभाष ने अहम भूमिका निभाई है। **स्वराज येवले और आदिश वैद्य - गणपति बप्पा मोरया** टीवी धारावाहिक 'गणपति बप्पा मोरया' में स्वराज येवले और आदिश वैद्य ने गणेश जी की भूमिका निभाई। यह शो 24 नवंबर 2015 से 13 अगस्त 2017 तक चला और 539 एपिसोड पूरे किए। यह शो माता पार्वती और उनके पुत्र गजानन के रिश्ते पर आधारित है। ये एक मराठी सीरियल है।

साधिल कपूर, अल्पेश दाकन, एहसान माटिया देवो के देव... महादेव

देवो के देव... महादेव एक लोकप्रिय शो रहा है। इसमें साधिल कपूर (2012), अल्पेश दाकन (2013-2014), और एहसान माटिया (2014) ने गणेश की भूमिका निभाई है। इस शो में मोहित रैना ने देवो के देव महादेव की भूमिका निभाई है। यह शो 18 दिसंबर 2011 को ये शुरू हुआ था और 14 दिसंबर 2014 को ये ऑफ एयर हुआ। 'देवो के देव... महादेव' में मौनी राॅय, सौरभ राज जैन, सोनारिका मदीरिया, पूजा बनर्जी, सुहस्री गोरारिया धामी, अनुष्का शेर, शशीराज पवार जैसे कई कलाकारों ने अहम भूमिका निभाई।

जागेश मुकाती : श्री गणेश

दिवंगत अभिनेता जागेश मुकाती ने 1 अक्टूबर 2000 से 29 जून 2003 तक चले 'श्री गणेश' में गणेश जी का किरदार निभाया। टीवी सीरियल श्री गणेश भी काफी फेमस हुआ था। 1 अक्टूबर 2000 से शुरू होकर ये शो 29 जून 2003 को समाप्त हुआ। धीरज कुमार द्वारा निर्देशित ये शो भगवान गणेश की कहानी पर आधारित है। इस टीवी शो में उरुण पाल, सुनील नागर, गायत्री जयाराम, प्रियाका एचरकर ने भी अहम भूमिका निभाई है। **आकाश नायर : गणेश लीला** आकाश नायर ने 2009-2010 में 'गणेश लीला' में भगवान गणेश की भूमिका निभाई। छोटे पर्दे पर भगवान गणेश पर कई सीरियल बने, उन्हीं में से एक है 'गणेश लीला'। 2009 में शुरू हुआ ये शो प्रसिद्ध सीरियल में से एक है। इसमें भगवान गणेश का किरदार आकाश नायर ने निभाया है। आकाश इस रोल से काफी प्रसिद्ध हुए।

खबर संक्षेप

बारिश में बहा पुराना बिसरा मार्ग का ब्रिज

राउरकेला। सुंदरगढ़ जिले के बिसरा प्रखंड के ग्रामीणों के लिए आवगमन की समस्या इन दिनों विकट रूप ले चुकी है। लगातार हो रही भारी बारिश से पुराना बिसरा मार्ग पर स्थित शिव मंदिर के पास बना पुल का आधा हिस्सा बह गया है, जिससे हजारों लोगों का आना-जाना बाधित हो गया है। पिछले पांच दिनों से जारी बारिश ने इस जर्जर पुल को पूरी तरह कमजोर कर दिया और इसका बड़ा हिस्सा ढह गया। अब लोग बचा-खुचा हिस्सा पार करने को मजबूर हैं। ग्रामीण केवल बाइक और साइकिल के सहारे रास्ता पार कर रहे हैं, जबकि ट्रैक्टर, ट्रक और बड़े वाहनों का आवगमन पूरी तरह ठप हो गया है। इससे न केवल ग्रामीणों का जीवन प्रभावित हुआ है बल्कि मौनको गांव स्थित राइस मिल का कामकाज भी बुरी तरह से प्रभावित हो गया है। राइस मिल से सरकारी गोदामों तक चावल का आपूर्ति करने वाले ट्रकों की आवाजाही बंद हो गई है, जिसके कारण गोदामों में चावल की कमी का संकट मंडराने लगा है। ग्रामीणों का आरोप है कि पुल लंबे समय से खराब हालत में था, लेकिन प्रशासन ने इसकी मरम्मत की और ध्यान नहीं दिया। समय पर कार्यवाही न होने की वजह से अब यह हादसा हुआ है। ग्रामवासियों ने सुंदरगढ़ जिलापाल से तत्काल हस्तक्षेप की मांग करते हुए कहा है कि इस समस्या का समाधान शीघ्र निकाला जाए और नए पुल का निर्माण कार्य जल्द शुरू किया जाए, ताकि लोगों को सुरक्षित और सुगम मार्ग उपलब्ध हो सके।

केंद्रीय मंत्री तोखन साहू का ऐतिहासिक स्वागत

खरसिया। केंद्रीय राज्य मंत्री तोखन साहू का खरसिया आगमन पर भाजपा नेता तरुण सिंह ठाकुर मोनु केसरी के नेतृत्व में सैकड़ों कार्यकर्ताओं ने फूल-मालाओं से ऐतिहासिक स्वागत किया। इस मौके पर सांसद कमलेश जांगड़े भी मौजूद रहे। कार्यक्रम के दौरान खरसिया में स्वर्गीय कुमार दिलीप सिंह जूदेव की विशाल प्रतिमा स्थापित करने की मांग उठी। मंत्री साहू ने कहा कि खरसिया में जुदेव जी की मूर्ति लगाने से कोई नहीं रोक सकता। उन्होंने 1983 के उपचुनाव का जिक्र करते हुए कहा कि जुदेव जी ने उस समय कांग्रेस के मुख्यमंत्री अर्जुन सिंह को कड़ी चुनौती दी थी, जिसे आज भी जनता याद करती है।

नाबालिग से छेड़खानी करने वाला गिरफ्तार

रायगढ़। कोतारोड पुलिस ने नाबालिग से छेड़खानी के मामले में आरोपी युवक सागर कुमार साहू निवासी किरोडीमल नगर रायगढ़ को गिरफ्तार कर न्यायिक रिमांड पर जेल भेज दिया है। घटना की शुरुआत तब हुई जब पीड़िता ने अपने परिजनों के साथ थाने में लिखित आवेदन देकर बताया कि पिछले दो सालों से आरोपी रास्ते में आते-जाते समय फर्किया कसकर उसे परेशान करता था। परिजनों द्वारा समझाने के बाद भी उसकी हरकतें बंद नहीं हुईं। 26 अगस्त को आरोपी ने पीड़िता के कोचिंग जाते समय रास्ते में गंदी नियत से छेड़छाड़ की। इस पर थाना कोतारोड में अपराध दर्ज कर मामले को विवेचना में लिया गया। पुलिस की दिवश के दौरान आरोपी को किरोडीमल क्षेत्र में मूतते हुए पकड़ा गया। पछताह के बाद उसे गिरफ्तार कर न्यायिक रिमांड पर पेश किया गया, जहां से उसे जेल भेज दिया गया।

सरिया में नि:शुल्क योगिक खेती किसान सम्मेलन

सरिया। प्रजापिता ब्रह्माकुमारी ईश्वरीय विश्वविद्यालय, सरिया के तत्वावधान में किसानों के लिए नि: शुल्क एक दिवसीय योगिक खेती विषयक किसान सम्मेलन का आयोजन 31 अगस्त, रविवार को किया जाएगा। यह सम्मेलन प्रातः 10 बजे से शाम 4 बजे तक संस्था के कोडापापा स्थित केंद्र पर संपन्न होगा। कार्यक्रम में मुख्य अतिथि के रूप में डॉ. ए.के. सिंह, डीन कृषि महाविद्यालय एवं प्रमुख कृषि वैज्ञानिक, कृषि विकास केंद्र रायगढ़ उपस्थित रहेंगे। वहीं विशिष्ट अतिथि के रूप में वी.के. सतिता दीदी, धमतरी कृषि एवं ग्राम विकास प्रभाग सहित अन्य विशेषज्ञ किसानों को योगिक खेती के बारे में प्रशिक्षण देंगे। संस्था की संचालिका सुनयना बहन ने जानकारी देते हुए बताया कि इस सम्मेलन का उद्देश्य किसानों को रासायनिक उर्वरकों से दूर रखते हुए जैविक, प्राकृतिक और योगिक खेती की ओर अग्रसर करना है।

बीमारी से जीवन फंसी संकट में

हरिभूमि न्यूज ►► जशपुरनगर

परिवार के किसी एक सदस्य के गंभीर बीमारी के चपेट में आ जाने से पूरा परिवार संकट में आ जाता है। ऐसे विकट परिस्थिति में केंद्र और राज्य सरकार द्वारा संचालित आयुष्मान भारत योजना उपचार में सहायगी बनता है। इसके तहत हितग्राहियों को 5 लाख तक के निशुल्क उपचार की सुविधा सरकारी और पंजीकृत निजी अस्पतालों में मिलती है। जब गंभीर बीमारी के उपचार और सर्जरी का खर्च आयुष्मान योजना की सीमा से अधिक हो जाए तो क्या होगा? कहाँ से आएगा इलाज के लिए लाखों रूपये? संकट की ऐसी घड़ी में मुख्यमंत्री विष्णुदेव साय ने विपत्ति में फंसे ऐसे परिवारों की सहायता के लिए फिर हाथ बढ़ाया।

मुख्यमंत्री विशेष सहायता योजना के अंतर्गत जिले के 72 मरीजों को उपचार के 2 करोड़ 85 लाख रूपये की आर्थिक सहायता उपलब्ध कराई। इस योजना के तहत आर्थिक सहायता राशि संबंधित अस्पताल के बैंक खाते में चेक या

नाटक के माध्यम से अपनी मांगों को शासन तक पहुंचाने का प्रयास

जशपुरनगर। जिले के लगभग 820 कर्मचारी सहित पूरे प्रदेश के 18000 से अधिक एनएचएम कर्मचारी विषम परिस्थितियों में मौसमी बीमारियों की चपेट में आने के बाद भी अपने संघ के साथ दृढ़ता के साथ अपनी नियमितीकरण सहित 10 सूत्रीय मांगों संविलयन, ग्रेड पे, अनुकंपा नियुक्ति, पब्लिक हेल्थ केंद्र, कार्य मूल्यंकन में पारदर्शिता, स्वास्थ्य बीमा, अवकाश सुविधा, मेडिकल अवकाश, स्थानांतरण नीति, नियमित पद में आरक्षण के समर्थन में पूरे उत्साह व जोश के साथ डटे हुए हैं। उनका कहना है कि परिस्थितियां कितनी भी विपरीत क्यों ना हो अपना अधिकार नियमितीकरण शासन स्तर से लिखित में ले कर रहेंगे। संघ द्वारा बताया गया कि पूर्ववर्ती कांग्रेस सरकार की सत्ता के दौरान वर्तमान सरकार के कई दिग्गज मंत्री, सांसद, विधायक के द्वारा हड़ताल अवधि के दौरान

मुख्यमंत्री साय ने सहायता के लिए बढ़ाया हाथ

उपचार के लिए दो करोड़ पचासी लाख रुपए की दी सहायता



एनईएफटी के माध्यम से सीधे ट्रांसफर कर दी जाती है। इस राशि से लाभार्थी कैंसर, बोनमेरो ट्रांसफर, किडनी ट्रांसप्लांट जैसे महंगे उपचार बड़े अस्पतालों में करा सके। समय पर आर्थिक सहायता मिल जाने से न केवल मरीजों का जीवन सुरक्षित हो पाया अपितु परिवार को भी बड़ी राहत मिली। इस सहायता के लिए मरीज और उसका परिवार मुख्यमंत्री विष्णुदेव साय का आभार जता रहा है।



इस तरह प्राप्त करें सहायता

सौभमएचओ डॉ जीएच जात्र ने बताया कि मुख्यमंत्री विशेष सहायता योजना का लाभ प्राप्त करने के लिए एक निर्धारित आवेदन फॉर्म के साथ आवश्यक दस्तावेज जमा करना होता है। यह आवेदन पत्र सौभमएचओ कार्यालय से प्राप्त किया जा सकता है। इस आवेदन के साथ मरीज का आधार कार्ड/बीमारी से संबंधित चिकित्सकीय दस्तावेज, जिस अस्पताल में उपचार करना चाहते हैं वहां का प्राकलन रिपोर्ट (स्टीनेट) संलग्न करना होता है। स्वास्थ्य क्षेत्र में हो रहा है सुधार - आदिवासी बाहुल्य जशपुर जिले में स्वास्थ्य सुविधा के विस्तार और सुधार की दिशा में तेजी से काम कर रहे हैं। जिले में मेडिकल कॉलेज शुरू करने की घोषणा होने के साथ इसके लिए हजट भी सरकार जारी कर चुकी है। जमीन चयन होने के साथ कालेज शुरू करने की कवायद चल रही है। अस्पतालों में भौतिक और मानव संसाधन जुटाया जा रहा है।

एनएचएम स्वास्थ्य कर्मियों की हड़ताल का ग्यारहवां दिन



हमारे मंच में आकर हमारी मांगों का न सिर्फ समर्थन किया बल्कि हमारी मांगों को अपनी चुनावी घोषणा पत्र में भी सम्मिलित किया था। तब सरकार ने एनएचएम कर्मचारियों की नियमितीकरण सहित 10 सूत्रीय मांगों को "मोदी की गारंटी" के तहत पूरा करने का वादा किया था। घोषणापत्र के माध्यम से सरकार गठन के 100 दिवस के भीतर कमेटी गठन संविदा कर्मचारियों के मांगों को पूरा करने का आश्वासन दिया था। किन्तु सत्ता में आने के बाद उनके समस्त वादे सिर्फ वादे रह गए। और सत्ता प्राप्त के बाद समस्त वादे थुला दिये गये। गुरुवार

श्री रामलला दर्शन योजना: आस्था संस्कृति व सामाजिक चेतना का संगम

जशपुरनगर। छत्तीसगढ़ सरकार द्वारा प्रारंभ की गई श्री रामलला दर्शन योजना न केवल धार्मिक आस्था का प्रतीक है, बल्कि यह प्रदेश की सांस्कृतिक चेतना, सामाजिक समरसता का भी प्रतीक बन चुकी है। इस योजना का मुख्य उद्देश्य राज्य के नागरिकों को अयोध्या में स्थित भगवान श्री रामलला के दर्शन का सुअवसर प्रदान करना है। योजना की औपचारिक शुरुआत 5 मार्च 2024 को रायपुर से हुई थी, जब मुख्यमंत्री श्री साय ने स्वयं पहली ट्रेन को रवाना किया था। जिले में योजना प्रारंभ से अब तक 1632 रामभक्तों ने अयोध्या जाकर भगवान श्री राम का दर्शन लाभ ले चुके हैं। जिसमें जनपद पंचायत क्षेत्र जशपुर से 134 जनपद पंचायत क्षेत्र चमोरा से 95, जनपद पंचायत क्षेत्र बगीचा से 168, नगर पालिका क्षेत्र जशपुर से 83, नगर पंचायत क्षेत्र बगीचा से 58, जनपद पंचायत क्षेत्र कुनकुरी से 172, जनपद पंचायत क्षेत्र का क्षेत्र दुलदुला से 110, जनपद पंचायत क्षेत्र फरसाबहार से 179, नगर

रोशनी देख हाथी खेत में घुसा, ग्रामीणों ने टॉर्च जलाने वाले युवक को पीटा

हरिभूमि न्यूज ►► रायगढ़

घरघोड़ा थाना क्षेत्र अंतर्गत गांव में घुसे हाथी को टॉर्च दिखाया एक युवक को उस समय महंगा पड़ गया जब टॉर्च की रोशनी से भटक कर एक दैतल हाथी खेत में जा घुसा। जिससे नाराज ग्रामीणों ने उक्त युवक की जमकर पिटाई कर दी। इस दौरान बीच-बचाव करने आये लोगों को भी उन्होंने नहीं छोड़ा।

जानकारी के अनुसार मदन चौहान निवासी अमलीडीह ने घरघोड़ा थाने में रिपोर्ट लिखाते हुए बताया कि उनके गांव में हाथी आया था जिसे गांव के लोग भगा रहे थे। मदन ने बताया कि हाथी उसके घर की तरफ

शांति व सौहार्द्र बनाए रखने की अपील

कोतबा। आगामी गणेश उत्सव को शांतिपूर्ण और सौहार्दपूर्ण ढंग से संपन्न करने के लिए कोतबा पुलिस चौकी में बैठक आयोजित की गई। बैठक में शहर सहित चौकी क्षेत्र के पंचायतों की गणेश उत्सव समितियों और जनप्रतिनिधियों को आमंत्रित किया गया। बैठक में आवश्यक चर्चा कर दिशानिर्देश पुलिस द्वारा दिए गए।

बैठक में चौकी प्रभारी ब्रजेश यादव ने जिसमें विभिन्न गणेशोत्सव समिति सदस्यों व जनप्रतिनिधियों को गणेश उत्सव धार्मिक आस्था का प्रतीक बताते हुए कहा कि प्रतिमा स्थापना से लेकर विसर्जन तक सभी आयोजनों में मर्यादा और गरिमा का पालन करना अनिवार्य है। उन्होंने स्पष्ट निर्देश दिए कि सभी समितियां अपने कार्यक्रम की जानकारी कोतबा पुलिस चौकी को दें और स्थानीय प्रशासन के दिशा-निर्देशों का कड़ाई से पालन करें। उन्होंने कहा कि ध्वनि यंत्रों के उपयोग में न्यायालय की गाइडलाइन



बैठक में पुलिस और समिति के सदस्य।

का पालन करना अनिवार्य होगा और रात में तेज आवाज में डीजे बजाने पर सख्त कार्रवाई की जाएगी। किसी भी पंडाल के कारण यातायात अवरुद्ध नहीं होना चाहिए, और फुहड़ गाने या शराब सेवन की शिकायत मिलने पर तुरंत कार्यवाही की जाएगी। उन्होंने यह भी निर्देश दिया कि रात के समय प्रत्येक पंडाल में कम से कम दो सदस्य सुरक्षा हेतु वालंटियर मौजूद रहें। बैठक में मुख्य रूप से चौकी प्रभारी ब्रजेश यादव, प्रारंभ पंजज शर्मा, हाई स्कूल फ्रेन्ड्स क्लब समिति से

अजय गुप्ता, रायगढ़िया चौक समिति से पार्षद जय नायक, कारगिल चौक से राजकुमार बंजारा, सरपंच अमृत पैकरा, दिनेश साहू, सहित पत्रकार गण व अन्य सैकड़ों गणमान्य नागरिक सम्मिलित हुए। सभी उपस्थित लोगों ने प्रशासन और पुलिस को आभार किया कि गणेश उत्सव के दौरान वे शांति व्यवस्था बनाए रखने में पूर्ण सहयोग करेंगे और कार्यक्रम को धार्मिक एवं सांस्कृतिक परंपराओं के अनुरूप आयोजित किया जाएगा।

ऑपरेशन शंखनाद की एक और सफलता

चार दिनों में 25 गौवंश मुक्त, तीन वाहन जब्त, दो आरोपी गिरफ्तार



पिकअप से गौवंश बरामद करती पुलिस।

जशपुरनगर। चार दिनों के भीतर लोदाम थाना, पंडरापाठ चौकी व करडेगा चौकी क्षेत्र में की गई अलग-अलग कार्रवाई में पुलिस ने कुल 25 गौवंशों को आरोपियों के चंगुल से मुक्त कराया है। इस दौरान दो आरोपियों को गिरफ्तार कर जेल भेजा गया है। अन्य आरोपी फरार हैं। पुलिस ने तस्करों में प्रयुक्त दो पिकअप और एक स्कॉर्पियो वाहन भी जब्त किया है।

मिली जानकारी के अनुसार 24 अगस्त को लोदाम पुलिस को मुखबिर से सूचना मिली कि एक संफेद रंग की पिकअप क्रमार्क जेएच 01 सीजी 7279 में मवेशियों को बेरहमी से टुंस्कर झारखंड की ओर ले जाया जा रहा है। सूचना पर ग्राम जामटोली में नाकेबंदी की गई। पुलिस को देख आरोपी पिकअप छोड़कर भाग निकले। जब वाहन की तलाशी ली गई तो उसमें से 14 गौवंश बरामद हुए। इसी क्रम में 27 अगस्त को ग्राम पोड़ी मार्ग पर एक संधिस्थ स्कॉर्पियो क्रमार्क जेएच 10 एक्वू 1376 पकड़ी गई। जांच में पाया गया कि तस्करों ने गाड़ी की पैसेंजर सीट निकालकर उसमें 4 गौवंश भरे हुए थे। आरोपी मौके से फरार हो गए, तलाश जारी है। 24 अगस्त की रात ग्राम बुरजुडीह निवासी किसान कृष्ण कुमार भगत

ने पुलिस को फोन पर सूचना दी कि उसकी ट्रैक्टर ट्रॉली के पास एक संधिस्थ पिकअप क्रमार्क यूपी 64 बीटी 5312 खड़ी है, जिसमें मवेशियों को टुंस्कर भरा गया है। सूचना पर चौकी पंडरापाठ पुलिस तत्काल मौके पर पहुंची और वाहन की तलाशी में 5 भैंस बरामद किए गए। आरोपी तस्कर पुलिस को देखकर भाग निकला। पुलिस ने वाहन जब्त कर आगे की कार्रवाई शुरू कर दी है।

करडेगा में दो आरोपी तस्कर गिरफ्तार- 26 अगस्त को चौकी करडेगा पुलिस को ग्रामीणों से सूचना मिली कि दो व्यक्ति पैदल ही गौवंश हांक कर ले जा रहे हैं। पुलिस ने घेराबंदी कर दोनों आरोपियों को रंगे हाथ पकड़ लिया। उनकी पहचान रविशंकर यादव 42 वर्ष और सोमार कोरवा 54 वर्ष, दोनों निवासी गोडाम्बा, करडेगा, जिला खरसिया के रूप में हुई। पुलिस ने इनके कब्जे से 2 गौवंश बरामद कर न्यायिक रिमांड पर जेल भेज दिया। सभी मामलों में पुलिस ने आरोपियों के खिलाफ छत्तीसगढ़ कृषक पशु परिरक्षण अधिनियम 2004 की धारा 4, 6, 10 और कृषक पशु परिरक्षण अधिनियम 1960 की धारा 11(1) (क) (घ) के तहत अपराध दर्ज कर विवेचना में लिया है।

इनका रहा विशेष योगदान

गौ तस्करों रोकथाम की इन कार्यवाहियों में थाना लोदाम से थाना प्रभारी निरीक्षक हर्षवर्धन चौसेरा, सहायक उपनिरीक्षक सहवीर भगत, आरक्षक महेश्वर यादव और जसवंत मिंज, चौकी पंडरापाठ से प्रभारी उपनिरीक्षक सतीश कुमार सोनवाला, प्रधान आरक्षक विनोद केरकेड़ा, आरक्षक कुंदन नाथ और राजेश्वर भागत, वहीं चौकी करडेगा से प्रभारी उपनिरीक्षक भागवत नायकर, प्रधान आरक्षक भगत लाल गोर और आरक्षक पंजज तिकी की उल्लेखनीय भूमिका रही।

फरार आरोपियों की तलाश जारी

वरिष्ठ पुलिस अधीक्षक शशि मोहन सिंह ने कहा कि ऑपरेशन शंखनाद के तहत पुलिस लगातार गौ तस्करों के खिलाफ सख्त कार्रवाई कर रही है। केवल चार दिनों में ही 25 गौवंशों को मुक्त कराया गया है और तीन वाहन जब्त किए गए हैं। फरार आरोपियों को तलाश जारी है और ऑपरेशन शंखनाद निरंतर जारी रहेगा।

रायगढ़ पुलिस की विशेष टीम ने दिल्ली में फरार वारंटी को पकड़ा

रायगढ़। कोतवाली पुलिस ने लंबे समय से फरार चल रहे वारंटी लक्ष्मेश्वर ठाकुर को नई दिल्ली के मयूर विहार इलाके से गिरफ्तार कर रायगढ़ लाया गया है। शांति वारंटी लक्ष्मेश्वर ठाकुर पुलिस को कई बार चकमा दे चुका था और पुलिस के आने की भनक पर लुक छिप जाता था।

जानकारी के अनुसार न्यायिक मजिस्ट्रेट प्रथम श्रेणी रायगढ़ प्रवीण मिश्रा की अदालत में आरोपी के खिलाफ 10 परिवाद दायर हैं। इन प्रकरणों में आरोपी के विरुद्ध 1 जमानतीय व 9 गैर-जमानतीय वारंट जारी किए गए थे। माननीय न्यायालय द्वारा 7 अगस्त को वारंट तामिली के लिए पुलिस अधीक्षक रायगढ़ को निर्देशित किया गया था। इसके तहत पुलिस अधीक्षक द्वारा थाना प्रभारी

कोतवाली सुखनंदन पटेल को तत्काल कार्रवाई के आदेश दिए गए। अनुमति प्राप्त होने के बाद 22 अगस्त को उप निरीक्षक दिलीप कुमार बेहरा के नेतृत्व में पुलिस टीम नई दिल्ली

आइड्रो, मूठ दाड़ी के बालों का प्रत्यारोपण
कालड़ा प्लास्टिक कॉस्मेटिक सर्जरी एवं बर्न सेंटर
आर.के.सी. के सामने, जी.ई. रोड, चौकी कालीनी
माल के पास, पचपेटी नाका, रायपुर (छ.प्र.)
9827143060
Ajay Advt.

संयम और तपस्या का अनोखा संगम दशलक्षण महापर्व का शुभारंभ, उत्तम क्षमा, द्वेष त्याग कर अपनाई करुणा

जशपुरनगर। दिगंबर जैन समाज का पावन पर्व दशलक्षण महापर्व गुरुवार से आरंभ हो गया है। यह पर्व आत्मशुद्धि, संयम, त्याग और तपस्या का प्रतीक है। जैन धर्म में इसे सबसे महत्वपूर्ण पर्व माना जाता है। भाद्रपद मास के शुक्ल पक्ष की पंचमी तिथि से शुरू होकर यह पर्व दस दिनों तक चलता है और इसका समापन अनंत चतुर्दशी के दिन होता है। इस वर्ष यह पर्व 28 अगस्त से प्रारंभ होकर 6 सितंबर तक मनाया जाएगा।

आत्मा को पापबंधन से मुक्त करना और मोक्षमार्ग की ओर अग्रसर होना है। 'अहिंसा परमो धर्मः' के मूल सिद्धांत को आत्मसात करते हुए दिगंबर जैन अनुयायी इन दस दिनों तक गहन साधना में लीन रहते हैं। उपवास, सामाजिक, स्वाध्याय, प्रतिप्रणम, दान और तपस्या इस पर्व का मुख्य अंग है।



पहले दिन को 'उत्तम क्षमा' के रूप में मनाया गया। क्षमा का अर्थ है क्रोध, द्वेष, ईर्ष्या और वैर जैसे नकारात्मक भावों का

त्याग करना। इस अवसर पर जैन मंदिरों में विशेष प्रवचन आयोजित किए गए, जिनमें जीवन में क्षमा के महत्व पर प्रकाश डाला गया। प्रवचन में बताया गया कि क्षमाभाव आत्मा का सहज गुण है, जो शत्रुता को समाप्त कर मैत्री और करुणा का भाव उत्पन्न करता है। पर्व के प्रथम दिवस भगवान की प्रतिमा को विधान मंडल स्थान पर वेदी में विराजित करने का सौभाग्य संजय कुमार राजेश कुमार काला परिवार को प्राप्त हुआ, वहीं श्री जी की शांतिधारा करने का पुण्यार्जन भागचंद विकास कुमार जैन परिवार ने किया। दूसरे दिन को 'उत्तम महर्षि' यानी विनम्रता का दिन कहा गया है। इस दिन का संदेश है कि अहंकार, अभिमान और घमंड का त्याग करके विनम्र बनने। इस दिन जैन साधक अपने व्यवहार में कोमलता और विनम्रता लाने का संकल्प लेते।

पर्व का महत्व और धार्मिक कार्यक्रम

पर्व के दौरान प्रत्येक दिन का एक विशिष्ट गुण निर्धारित है, जो आत्मा की शुद्धि की दिशा में मार्ग प्रशस्त करता है। इन दिनों में जैन समाज के लोग प्रातःकालीन पूजन, अभिषेक, सामूहिक प्रतिक्रमण, तपस्या और प्रवचनों में भाग लेते हैं। कई श्रद्धालु इस दौरान निर्जला उपवास, एकस्नन जैसे कठिन व्रत करते हैं। जशपुरनगर स्थित जैन मंदिरों में सुबह से ही श्रद्धालुओं की आवाजाही शुरू हो गई। मंदिर को रंग-बिरंगी झालरों से सजाया गया है। मध्यप्रदेश शांति से आए योगेश भैया जी ने कहा कि दशलक्षण पर्व केवल धार्मिक अनुष्ठान तक सीमित नहीं बल्कि यह जीवन जीने की एक कला है। **वया कहते है जैन धर्मावलंबी**
जैन समाज के सदस्यों का कहना है कि यह पर्व आत्म परीक्षण का अवसर है। इससे मनुष्य में त्याग, संयम और सहनशीलता के गुण विकसित होते हैं। दशलक्षण पर्व का समापन 6 सितंबर को अंतः चतुर्दशी के दिन होगा। इस दिन विशेष पूजा-अर्चना, शोभा यात्रा को आयोजन होगा। पर्व के पश्चात आश्विन कृष्ण एकमात्र को श्रद्धालु होना। पर्व मनाते हैं, जिसमें वे सभी से वर्ष भर में जाने अनजाने में अपने द्वारा की गई किसी भी प्रकार के गलती के लिए क्षमा मांगते हैं और सभी को क्षमा करते हैं।

online Booking- www.tripuryatra.com
सुविधा, स्यादा, सबसे कम राशि पर
स्तीपर मात्र 14,500/-
9 रात व 10 दिन
चार धाम यात्रा
श्री केदारनाथ, श्री बद्रीनाथ, श्री गंगोत्री, श्री यमुनोत्री
श्री त्रिपुरीनारायण - (भगवान शिव व माता पार्वती का विवाह स्थल)
श्री तुंगनाथ महर्षिदेव - (विश्व का सर्वोच्च शिव मंदिर- चंद्रशिला घाटी के पास)
6 सितंबर, 17 सितंबर, 29 सितंबर, 5 अक्टूबर 2025, 4 मई 2026
अन्य दर्शन- काशीविरवनाथ, पंच प्रयाग दर्शन, (विष्णुप्रयाग, नंदप्रयाग, कर्णप्रयाग, रुद्रप्रयाग, देवप्रयाग) मान गांव-भारत का अंतिम गांव, धारी देवी, चोपता
राशि:- **स्टैंडर्ड पैकेज 14,500/- (+5% GST)**
Since-2007
श्री त्रिपुर तीर्थ यात्रा सेवा समिति
BAIPUR- D-36, Sector-4, Kamal Vihar, KORBA- Shop No. 301,302,303 S.S. Plaza, Power House Road
संपर्क करें:- 7354-411411